

জনসংযোগ, অসম
মুখ্যমন্ত্রীর জনসম্পর্কবক্ষি কোষ, দিছপুর
প্রেছ বার্তা

নং : ৫৫৫/২০১৯

নতুন ভূমি নীতি ২০১৯ আনুষ্ঠানিকভাবে উন্মোচন কৰিলে মুখ্যমন্ত্রীয়ে
২০০৭ বৰ্ষৰ পৰা ৰাজহ আৰু দুর্যোগ ব্যৱস্থাপনা বিভাগৰ সকলো নীতি-নিৰ্দেশনা
সামৰি প্ৰস্তুত কৰা সংকলনো উন্মোচন কৰিলে মুখ্যমন্ত্রীয়ে
নতুন ভূমি নীতিয়ে থলুৱাৰ স্বার্থ সুৰক্ষিত কৰিব : মুখ্যমন্ত্রী

দিছপুৰ, ২১ নৱেম্বৰ : মুখ্যমন্ত্রী সৰ্বানন্দ সোণোৱালে আজি মুখ্যমন্ত্রীৰ সভাকক্ষত বাজ্যৰ বাজহ
আৰু দুর্যোগ ব্যৱস্থাপনা বিভাগে ছপা কৰি প্ৰস্তুত কৰি উলিওৱা নতুন ভূমি নীতি ২০১৯ আনুষ্ঠানিক
ভাবে উন্মোচন কৰে। উল্লেখ্য যে যোৱা ২১ অক্টোবৰত কেবিনেটে নতুন ভূমি নীতি ২০১৯ ত অনুমোদন
জনাইছিল। সুদীৰ্ঘ ৩০ বছৰৰ পিছত বাজহ আৰু দুর্যোগ ব্যৱস্থাপনা বিভাগে এই ভূমি নীতি প্ৰস্তুত
কৰে। ১৯৮৯ চনত অন্তিম বাবৰ বাবে বাজ্যৰ ভূমি নীতি প্ৰস্তুত কৰা হৈছিল।

আনহাতে, আজিৰ এই অনুষ্ঠানতে ২০০৭ চনৰ পৰা এতিয়ালৈকে বাজহ আৰু দুর্যোগ ব্যৱস্থাপনা
বিভাগে জাৰি কৰা সকলো নীতি, নিৰ্দেশনা ইত্যাদি সামৰি প্ৰস্তুত কৰা এখন সংকলনো মুখ্যমন্ত্রীয়ে
আনুষ্ঠানিকভাবে উন্মোচন কৰে।

অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে চৰকাৰে থলুৱা জনসাধাৰণৰ স্বার্থ
সুৰক্ষিত কৰাৰ বাবে এখন নতুন ভূমি নীতি প্ৰস্তুত কৰাৰ ওপৰত গুৰুত্ব আৰোপ কৰি আহিছিল। নতুন
ভূমি নীতিয়ে অকল থলুৱা লোকৰ স্বার্থ সুৰক্ষিত কৰাই নহয়, ভূমিৰ ক্ষেত্ৰত সুদীৰ্ঘ সময় ধৰি থকা বহু
জটিলতা আঁতৰ কৰাৰ ক্ষেত্ৰত সহায়ক হ'ব বুলিও মুখ্যমন্ত্রীয়ে কয়। মুখ্যমন্ত্রীয়ে এই ভূমি নীতি ছপা
আকাৰে প্ৰস্তুত কৰাৰ বাবে বাজহ আৰু দুর্যোগ ব্যৱস্থাপনা বিভাগৰ বিষয়াসকলক ধন্যবাদ জ্ঞাপন কৰে।

মুখ্যমন্ত্রীয়ে কয় যে বিভিন্ন সময়ত চৰকাৰী নীতি নিৰ্দেশনা জাৰি কৰা হয় যদিও সেইবোৰ
কাৰ্যালয়ত উপলব্ধ নথকাৰ বাবে জনসাধাৰণে দুর্যোগ ভূগিব লগীয়া হৈছিল। মুখ্যমন্ত্রীয়ে লগতে কয়
যে এই নীতি-নিৰ্দেশনা সমূহ সংকলিত ৰূপত প্ৰকাশ পোৱাৰ ফলত অকল চৰকাৰী বিষয়া-কৰ্মচাৰীয়েই
নহয়, জনসাধাৰণো ইয়াৰ জৰিয়তে উপকৃত হ'ব পাৰিব। মুখ্যমন্ত্রীয়ে ৰাজহ আৰু দুর্যোগ ব্যৱস্থাপনা
বিভাগৰ তৃণমূল পৰ্যায়ৰ পৰা উৰ্ধতম পৰ্যায়লৈ সকলো কাৰ্যালয়তে এই সংকলনটি যাতে উপলব্ধ হয়
তাৰ বাবে বিভাগটোৰ শীৰ্ষ বিষয়াসকলক নিৰ্দেশ দিয়ে।

আজিৰ এই অনুষ্ঠানত বাজহ আৰু দুর্যোগ ব্যৱস্থাপনা বিভাগৰ বাজ্যিক মন্ত্ৰী ভৱেশ কলিতা,
মুখ্যমন্ত্রীৰ আইন উপদেষ্টা শান্তনু ভৰালী, ৰাজহ আৰু দুর্যোগ ব্যৱস্থাপনা বিভাগৰ অতিৰিক্ত মুখ্য সচিব
কুমাৰ সঞ্জয় কৃষ্ণ আৰু বিভাগটোৰ শীৰ্ষ বিষয়াসকল উপস্থিত আছিল।